



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**



**រាជរដ្ឋាភិបាលកម្ពុជា**

**លេខ : ៨០...អនក្រ.បក**

**អនុក្រឹត្យ**

**ស្តីពី**

**ការបញ្ជាក់ចំណាយក្នុងប្រព័ន្ធគាំពារសង្គម**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពី ការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពី ការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១២៤/១៤៧៧ ចុះថ្ងៃទី២០ ខែវិច្ឆិកា ឆ្នាំ២០២៤ ស្តីពី ការកែសម្រួលនិងតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាស ឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាស ឱ្យប្រើច្បាប់ស្តីពីការបង្កើតក្រសួងការងារនិងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងសុខាភិបាល

- បានឃើញព្រះរាជក្រមលេខ នស/រកម/០១២១/០០៣ ចុះថ្ងៃទី១៦ ខែមករា ឆ្នាំ២០២១ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃអាជ្ញាធរសេវាហិរញ្ញវត្ថុមិនមែនធនាគារ
- បានឃើញព្រះរាជក្រមលេខ នស/រកម/១១១៩/០១៨ ចុះថ្ងៃទី២ ខែវិច្ឆិកា ឆ្នាំ២០១៩ ដែលប្រកាសឱ្យប្រើច្បាប់ស្តីពីរបបសន្តិសុខសង្គម
- បានឃើញព្រះរាជក្រឹត្យលេខ នស/រកត/០២២៤/២២១ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការរៀបចំនិងការប្រព្រឹត្តទៅនៃក្រុមប្រឹក្សាជាតិគាំពារសង្គម
- បានឃើញព្រះរាជក្រឹត្យលេខ នស/រកត/០៥២០/៥៨២ ចុះថ្ងៃទី៣០ ខែឧសភា ឆ្នាំ២០២០ ស្តីពីការបង្កើតបេឡាជាតិសន្តិសុខសង្គមជាគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ១១៣ អនក្រ.បក ចុះថ្ងៃទី១៤ ខែកក្កដា ឆ្នាំ២០២១ ស្តីពីការរៀបចំ និងការប្រព្រឹត្តទៅរបស់អង្គភាពក្រោមឱវាទរបស់អាជ្ញាធរសេវាហិរញ្ញវត្ថុមិនមែនធនាគារ
- បានឃើញអនុក្រឹត្យលេខ២៣៤ អនក្រ.បក ចុះថ្ងៃទី៧ ខែសីហា ឆ្នាំ២០២៣ ស្តីពីការបង្កើតគណៈកម្មាធិការប្រតិបត្តិនិងអគ្គលេខាធិការដ្ឋានក្រុមប្រឹក្សាជាតិគាំពារសង្គម
- បានឃើញអនុក្រឹត្យលេខ១៦៣ អនក្រ.បក ចុះថ្ងៃទី១៧ ខែកក្កដា ឆ្នាំ២០២៣ ស្តីពីការប្រែក្លាយទីភ្នាក់ងារបញ្ជាក់ចំណាយសេវាសុខាភិបាល ទៅជាទីភ្នាក់ងារជាតិបញ្ជាក់ចំណាយ
- បានឃើញអនុក្រឹត្យលេខ១៦០ អនក្រ.បក ចុះថ្ងៃទី៨ ខែសីហា ឆ្នាំ២០២២ ស្តីពីនិយ័តកម្មប្រព័ន្ធសន្តិសុខសង្គម
- បានឃើញអនុក្រឹត្យលេខ៣៨ អនក្រ.បក ចុះថ្ងៃទី២០ ខែកុម្ភៈ ឆ្នាំ២០២៤ ស្តីពីការធ្វើសុខដុមនីយកម្មប្រព័ន្ធចុះបញ្ជីនិងគ្រប់គ្រងទិន្នន័យគាំពារសង្គម
- យោងតាមសំណើរបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ក្រសួងការងារនិងបណ្តុះបណ្តាលវិជ្ជាជីវៈនិងក្រសួងសុខាភិបាល

**សម្រេច**  
**ជំពូកទី១**  
**បទប្បញ្ញត្តិទូទៅ**

**មាត្រា ១ ..**

អនុក្រឹត្យនេះ កំណត់អំពីវិធាន និងគោលការណ៍នៃការបញ្ជាក់ចំណាយដើម្បីធានាសុក្រឹតភាព តម្លាភាព គណនេយ្យភាព ប្រសិទ្ធភាព និងស័ក្តិសិទ្ធភាពនៃការទូទាត់ចំណាយក្នុងប្រព័ន្ធគាំពារសង្គម។

**មាត្រា ២ ..**

- អនុក្រឹត្យនេះ មានវិសាលភាពអនុវត្តចំពោះការបញ្ជាក់ចំណាយលើ៖
- សេវាវេជ្ជសាស្ត្រ និងសេវាមិនមែនវេជ្ជសាស្ត្រនៃមូលនិធិសមធម៌សុខាភិបាល
  - សេវាវេជ្ជសាស្ត្រនៃរបបសន្តិសុខសង្គមផ្នែកថែទាំសុខភាព
  - សេវាវេជ្ជសាស្ត្រនៃរបបសន្តិសុខសង្គមផ្នែកហានិភ័យការងារ។



**មាត្រា ៣ .-**

វាក្យសព្ទដែលប្រើក្នុងអនុក្រឹត្យនេះ មាននិយមន័យ ដូចខាងក្រោម៖

- ការបញ្ជាក់ចំណាយ សំដៅដល់យន្តការផ្ទៀងផ្ទាត់ភាពត្រឹមត្រូវនៃការស្នើសុំទូទាត់របស់មូលដ្ឋានសុខាភិបាល លើការផ្តល់សេវាសុខាភិបាលជូនអត្តសាហកៈ ក្រោមមូលនិធិសមធម៌សុខាភិបាល របបសន្តិសុខសង្គមផ្នែកថែទាំសុខភាព និងរបបសន្តិសុខសង្គមផ្នែកហានិភ័យការងារ។
- ប្រតិបត្តិកម្មមូលនិធិសមធម៌សុខាភិបាល សំដៅដល់ស្ថាប័នមានសមត្ថកិច្ចគ្រប់គ្រងការអនុវត្តមូលនិធិសមធម៌សុខាភិបាល។
- ភាគីផ្តល់សេវា សំដៅដល់មូលដ្ឋានសុខាភិបាលសាធារណៈ និងមូលដ្ឋានសុខាភិបាលឯកជនដែលផ្តល់សេវាសុខាភិបាលក្រោមប្រព័ន្ធគាំពារសង្គម។
- អន្តរប្រតិបត្តិការ សំដៅដល់សមត្ថភាពនៃប្រព័ន្ធខ្ចីជីវិកា ដែលអាចធ្វើសន្ទនាកម្មជាមួយគ្នាក្នុងការផ្លាស់ប្តូរ និងការប្រើប្រាស់ទិន្នន័យដែលជាទូទៅកើតឡើងដោយស្វ័យប្រវត្តិតាមលក្ខខណ្ឌកំណត់។
- ប្រព័ន្ធកំណត់ត្រាវេជ្ជសាស្ត្រអេឡិចត្រូនិក ( Electronic Medical Record - EMR ) សំដៅដល់ប្រព័ន្ធខ្ចីជីវិកាសម្រាប់កត់ត្រាប្រវត្តិជំងឺ និងការព្យាបាលអ្នកជំងឺដែលគ្រប់គ្រង និងប្រើប្រាស់ដោយភាគីផ្តល់សេវា។
- ប្រព័ន្ធខ្ចីជីវិកាបញ្ជាក់ចំណាយ សំដៅដល់ប្រព័ន្ធខ្ចីជីវិកាដែលគ្រប់គ្រងដំណើរការស្នើសុំទូទាត់ បញ្ជាក់ចំណាយ និងបញ្ជាចំណាយក្នុងប្រព័ន្ធគាំពារសង្គម ដែលជាទំនើបកម្មនៃប្រព័ន្ធអេឡិចត្រូនិកកត់ត្រា និងគ្រប់គ្រងទិន្នន័យអ្នកជំងឺ ( Patient Management and Registration System - PMRS )។
- ការបញ្ជាក់ចំណាយស្វ័យប្រវត្តិ សំដៅដល់ការប្រើប្រាស់ប្រព័ន្ធខ្ចីជីវិកាបញ្ជាក់ចំណាយដើម្បីធ្វើការបញ្ជាក់ចំណាយ ជាមួយនឹងអន្តរាគមន៍របស់មន្ត្រីបញ្ជាក់ចំណាយតិចតួចបំផុត។

**ជំពូកទី ២**

**ស្ថាប័នមានសមត្ថកិច្ច**

**មាត្រា ៤ .-**

ទីភ្នាក់ងារជាតិបញ្ជាក់ចំណាយ ដែលសរសេរជាអក្សរកាត់ថា **ទ.ជ.ប.** ជាអង្គភាពតែមួយគត់ដែលមានសមត្ថកិច្ចអនុវត្តការបញ្ជាក់ចំណាយក្នុងប្រព័ន្ធគាំពារសង្គម ដូចមានចែងក្នុងមាត្រា ២ នៃអនុក្រឹត្យនេះ។

**ទ.ជ.ប.** ត្រូវអភិវឌ្ឍ និងគ្រប់គ្រងប្រព័ន្ធខ្ចីជីវិកាបញ្ជាក់ចំណាយ។

**ជំពូកទី៣**

**គោលការណ៍ និងយន្តការនៃការបញ្ជាក់ចំណាយ**

**មាត្រា៥ ..**

រាល់ការស្នើសុំទូទាត់ចំណាយត្រូវឆ្លងកាត់ការបញ្ជាក់ចំណាយស្វ័យប្រវត្តិ ដោយប្រព័ន្ធខ្ចីដីថវិកា បញ្ជាក់ចំណាយរបស់ **ទ.ជ.ប.** ដោយធ្វើអន្តរប្រតិបត្តិការជាមួយនិងប្រព័ន្ធកំណត់ត្រាវេជ្ជសាស្ត្រ អេឡិចត្រូនិករបស់ភាគីផ្តល់សេវា ប្រព័ន្ធប្រតិបត្តិការរបស់ប្រតិបត្តិករមូលនិធិសមធម៌ និងប្រព័ន្ធប្រតិបត្តិការ របស់បេឡាជាតិសន្តិសុខសង្គម (**ប.ស.ស.**) តាមរយៈថ្នាលខ្ចីដីថវិកាសង្គមកម្ពុជា។

**មាត្រា៦ ..**

ភាគីផ្តល់សេវា ត្រូវដាក់ពាក្យស្នើសុំចុះឈ្មោះដើម្បីអនុវត្តការស្នើសុំទូទាត់ចំណាយតាមប្រព័ន្ធ ខ្ចីដីថវិកាបញ្ជាក់ចំណាយរបស់ **ទ.ជ.ប.**។ ទម្រង់នៃពាក្យស្នើសុំ និងឯកសារភ្ជាប់ត្រូវកំណត់ដោយសេចក្តី ណែនាំរបស់ **ទ.ជ.ប.**។

**មាត្រា៧ ..**

ភាគីផ្តល់សេវា ត្រូវធ្វើការស្នើសុំទូទាត់ចំណាយមក **ទ.ជ.ប.** យ៉ាងយូរ ៧២ ( ចិតសិបពីរ ) ម៉ោង ក្រោយពេលបញ្ចប់ការផ្តល់សេវានៃករណីនីមួយៗ។

**មាត្រា៨ ..**

**ទ.ជ.ប.** ត្រូវបញ្ជូនបញ្ជាចំណាយរៀងរាល់អឌ្ឍមាសជូនប្រតិបត្តិករមូលនិធិសមធម៌ សុខាភិបាល និង **ប.ស.ស.** តាមរយៈការធ្វើអន្តរប្រតិបត្តិការ ដើម្បីធ្វើការទូទាត់ចំណាយ។ **ទ.ជ.ប.** នឹងធ្វើការបូកសរុបប្រចាំខែអំពីការទូទាត់ជូនប្រតិបត្តិករមូលនិធិសមធម៌ និង **ប.ស.ស.**។ ក្នុងករណី រកឃើញភាពមិនប្រក្រតី **ទ.ជ.ប.** នឹងចាត់វិធានការកែតម្រូវស្របតាមបទប្បញ្ញត្តិជាធរមាន។

**មាត្រា៩ ..**

ប្រតិបត្តិករមូលនិធិសមធម៌សុខាភិបាល និង **ប.ស.ស.** ត្រូវទូទាត់តាមបញ្ជាចំណាយដែល ទទួលបានពី **ទ.ជ.ប.** ជូនភាគីផ្តល់សេវា តាមប្រព័ន្ធធនាគារយ៉ាងយូរ ៥ ( ប្រាំ ) ថ្ងៃ នៃថ្ងៃធ្វើការ។

ប្រតិបត្តិករមូលនិធិសមធម៌សុខាភិបាល និង **ប.ស.ស.** ត្រូវផ្តល់ព័ត៌មានដែលទូទាត់ រួចរាល់ជូន **ទ.ជ.ប.** និងភាគីផ្តល់សេវានៅថ្ងៃបន្ទាប់ តាមរយៈអន្តរប្រតិបត្តិការដូចបានកំណត់នៅ ក្នុងមាត្រា៨ នៃអនុក្រឹត្យនេះ។

**មាត្រា១០ ..**

ភាគីផ្តល់សេវាអាចស្នើសុំទូទាត់ចំណាយជាលើកទី ២ ( ពីរ ) ដោយអនុវត្តតាមយន្តការដូច មានចែងក្នុងមាត្រា៥ នៃអនុក្រឹត្យនេះ យ៉ាងយូរ ៧២ ( ចិតសិបពីរ ) ម៉ោង បន្ទាប់ពីទទួលបានការបញ្ជូន ត្រឡប់ដោយបញ្ជាក់មូលហេតុច្បាស់លាស់ពី **ទ.ជ.ប.**។ **ទ.ជ.ប.** បដិសេធការទូទាត់ចំពោះករណី សេវាណាដែលមិនបានបំពេញតាមលក្ខខណ្ឌតម្រូវ។

**មាត្រា ១១ ..**

**ទ.ជ.ប.** អាចចុះពិនិត្យ និងផ្ទៀងផ្ទាត់ដល់ទឹកនៃឯកសាររបស់ភាគីផ្តល់សេវាតាមការចាំបាច់ ដោយមិនចាំបាច់ជូនដំណឹងជាមុន។

ភាគីផ្តល់សេវាមានកាតព្វកិច្ចផ្តល់កិច្ចសហការ ព័ត៌មាន និងឯកសារចាំបាច់ តាមតម្រូវការរបស់មន្ត្រី **ទ.ជ.ប.**។

**មាត្រា ១២ ..**

ក្រសួងសុខាភិបាល ក្រសួងផែនការ ប្រតិបត្តិកម្មលទ្ធផលនិយមធម៌សុខាភិបាល **ប.ស.ស.** និងភាគីផ្តល់សេវា ត្រូវផ្តល់ និងធ្វើបច្ចុប្បន្នកម្មទិន្នន័យ និងព័ត៌មានមក **ទ.ជ.ប.** ដើម្បីគាំទ្រការបញ្ជាក់ចំណាយដោយធ្វើអន្តរប្រតិបត្តិការតាមរយៈថ្នាលឌីជីថលគាំពារសង្គមកម្ពុជា។

**មាត្រា ១៣ ..**

ភាគីផ្តល់សេវា ត្រូវផ្ទៀងផ្ទាត់សុពលភាពអត្តសញ្ញាណដោយប្រើប្រាស់ទិន្នន័យជីវមាត្រ និងលេខសម្គាល់គាំពារសង្គម ដោយធ្វើអន្តរប្រតិបត្តិការជាមួយនិងមូលដ្ឋានទិន្នន័យចុះបញ្ជីគាំពារសង្គមតាមរយៈថ្នាលឌីជីថលគាំពារសង្គមកម្ពុជា។

**មាត្រា ១៤ ..**

ភាគីផ្តល់សេវា ត្រូវប្រើប្រាស់លេខសម្គាល់គាំពារសង្គម ដើម្បីកំណត់អត្តសញ្ញាណអ្នកជំងឺមកទទួលសេវាដែលស្ថិតក្នុងវិសាលភាពនៃអនុក្រឹត្យនេះ។ ករណីអ្នកជំងឺមិនទាន់មានលេខសម្គាល់អត្តសញ្ញាណអ្នកជំងឺ ភាគីផ្តល់សេវាត្រូវបង្កើតលេខសម្គាល់គាំពារសង្គមជូនអ្នកជំងឺ។

**មាត្រា ១៥ ..**

ប្រតិបត្តិកម្មលទ្ធផលនិយមធម៌សុខាភិបាល និង **ប.ស.ស.** មានសិទ្ធិទទួលបានទិន្នន័យពាក់ព័ន្ធនឹងសមាជិករបស់ខ្លួន ស្របតាមលិខិតបទដ្ឋានគតិយុត្តជាធរមាន។

**មាត្រា ១៦ ..**

លក្ខខណ្ឌ បែបបទ និងនីតិវិធីលម្អិតនៃការបញ្ជាក់ចំណាយសេវាវេជ្ជសាស្ត្រ និងសេវាមិនមែនវេជ្ជសាស្ត្រនៃមូលនិធិសមធម៌សុខាភិបាល ត្រូវកំណត់ដោយប្រកាសអន្តរក្រសួង រវាងក្រសួងសេដ្ឋកិច្ច និងហិរញ្ញវត្ថុ ក្រសួងសុខាភិបាល និងក្រសួងផែនការ។

**មាត្រា ១៧ ..**

លក្ខខណ្ឌ បែបបទ និងនីតិវិធីលម្អិតនៃការបញ្ជាក់ចំណាយសេវាវេជ្ជសាស្ត្រនៃរបបសន្តិសុខសង្គមផ្នែកថែទាំសុខភាព និងរបបសន្តិសុខសង្គមផ្នែកហានិភ័យការងារ ត្រូវកំណត់ដោយប្រកាសអន្តរក្រសួង រវាងក្រសួងសេដ្ឋកិច្ច និងហិរញ្ញវត្ថុ ក្រសួងការងារនិងបណ្តុះបណ្តាលវិជ្ជាជីវៈ និងក្រសួងសុខាភិបាល។

**ជំពូកទី៤**  
**វិធានការ និងការហាមឃាត់**

**មាត្រា១៨ ..**

ត្រូវបានហាមឃាត់ចំពោះការស្នើសុំទូទាត់ចំណាយរបស់ភាគីផ្តល់សេវា ដូចខាងក្រោម៖

- ១- ការផ្តល់ព័ត៌មាន ឬទិន្នន័យមិនពិត និងសមគំនិតអំពីការផ្តល់សេវា។
- ២- ការស្នើសុំទូទាត់ចំណាយខុសពីកញ្ចប់អត្ថប្រយោជន៍។
- ៣- ការស្នើសុំទូទាត់ចំណាយខុសពីពិធីសារពិនិត្យ មគ្គុទេសក៍ និងសេចក្តីណែនាំពិនិត្យ និងព្យាបាលជំងឺរបស់ក្រសួងសុខាភិបាល។
- ៤- ការស្នើសុំទូទាត់ចំណាយចំពោះករណីមិនមានអ្នកជំងឺ។
- ៥- ការស្នើសុំទូទាត់ចំណាយដែលបំពាននឹងបទប្បញ្ញត្តិពាក់ព័ន្ធជាធរមានផ្សេងទៀត។

**មាត្រា១៩ ..**

ភាគីផ្តល់សេវាដែលប្រព្រឹត្តផ្ទុយនឹងការហាមឃាត់ ដូចមានចែងនៅក្នុងមាត្រា១៨ នៃអនុក្រឹត្យនេះ

**ន.ជ.ប. អាចចាត់វិធានការ ដូចខាងក្រោម៖**

- ១- មិនទូទាត់ទាំងស្រុង ក្នុងករណីដូចមានចែងក្នុងចំណុចទី១ ឬទី២ ឬទី៣ នៃមាត្រា១៨ នៃអនុក្រឹត្យនេះ
- ២- ពិន័យដោយកាត់កងទ្វេដងលើទំហំទឹកប្រាក់ដែលបានទូទាត់ ចំពោះករណីដូចមានចែងក្នុងចំណុចទី៤ នៃមាត្រា១៨ នៃអនុក្រឹត្យនេះ។

**មាត្រា២០ ..**

**ន.ជ.ប.** ត្រូវជូនដំណឹងទៅប្រតិបត្តិករមូលនិធិសមធម៌សុខាភិបាល ឬ **ប.ស.ស.** ដើម្បីចាត់វិធានការទៅតាមប្រភេទ និងទម្ងន់នៃកំហុសដូចមានចែងក្នុងមាត្រា១៨ នៃអនុក្រឹត្យនេះ។

វិធានការបន្ថែមចំពោះភាគីផ្តល់សេវាដែលប្រព្រឹត្តផ្ទុយនឹងការហាមឃាត់ ត្រូវកំណត់ដោយប្រកាសអន្តរក្រសួងរវាង ក្រសួងសេដ្ឋកិច្ចនិងហិរញ្ញវត្ថុ ក្រសួងការងារនិងបណ្តុះបណ្តាលវិជ្ជាជីវៈ និងក្រសួងសុខាភិបាល។

**ជំពូកទី៥**  
**ការដោះស្រាយវិវាទបញ្ជាក់ចំណាយ**

**មាត្រា២១ ..**

ភាគីផ្តល់សេវាដែលមិនយល់ព្រមនឹងការសម្រេចដាក់វិធានការរបស់ **ន.ជ.ប.** ដូចមានចែងក្នុងមាត្រា១៩ នៃអនុក្រឹត្យនេះ អាចប្តឹងទៅគណៈកម្មាធិការដោះស្រាយវិវាទបញ្ជាក់ចំណាយ។

**មាត្រា២២ ..**

ត្រូវបានបង្កើតគណៈកម្មាធិការដោះស្រាយវិវាទបញ្ជាក់ចំណាយ ដើម្បីដោះស្រាយលើបណ្តឹងតវ៉ារបស់ភាគីផ្តល់សេវាដែលមិនយល់ព្រមនឹងការសម្រេចរបស់ **ន.ជ.ប.** ។ គណៈកម្មាធិការដោះស្រាយវិវាទបញ្ជាក់ចំណាយ ត្រូវមានសមាសភាពមកពីតំណាងក្រសួងសេដ្ឋកិច្ចនិងហិរញ្ញវត្ថុ ក្រសួងសុខាភិបាល

ក្រសួងការងារនិងបណ្តុះបណ្តាលវិជ្ជាជីវៈ និងយុវជនសន្តិសុខសង្គម ប្រតិបត្តិកម្មនិងធិសមធម៌សុខាភិបាល  
**២.២.២. អ្នកជំនាញអព្យាក្រឹត្យ និង/ឬភាគីពាក់ព័ន្ធផ្សេងទៀត។**

ការរៀបចំ និងការប្រព្រឹត្តទៅនៃគណៈកម្មាធិការដោះស្រាយវិវាទបញ្ជាក់ចំណាយ ត្រូវកំណត់  
ដោយអនុក្រឹត្យតាមការស្នើសុំរួមគ្នារបស់រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ក្រសួងការងារនិង  
បណ្តុះបណ្តាលវិជ្ជាជីវៈ និងក្រសួងសុខាភិបាល។

**មាត្រា ២៣ ..**

វិធាន និងនីតិវិធីនៃការដោះស្រាយវិវាទបញ្ជាក់ចំណាយ ត្រូវកំណត់ដោយប្រកាសអន្តរក្រសួង  
រវាងក្រសួងសេដ្ឋកិច្ចនិងហិរញ្ញវត្ថុ ក្រសួងការងារនិងបណ្តុះបណ្តាលវិជ្ជាជីវៈ និងក្រសួងសុខាភិបាល។

**មាត្រា ២៤ ..**

ភាគីផ្តល់សេវា ដែលមិនយល់ព្រមនឹងការសម្រេចរបស់គណៈកម្មាធិការដោះស្រាយវិវាទ  
បញ្ជាក់ចំណាយអាចប្តឹងទៅតុលាការមានសមត្ថកិច្ចនៃព្រះរាជាណាចក្រកម្ពុជា។

**ជំពូកទី ៦  
កម្រៃសេវា**

**មាត្រា ២៥ ..**

**១.២.២. ត្រូវទទួលបានកម្រៃសេវាបញ្ជាក់ចំណាយ។**

កម្រៃសេវានៃការបញ្ជាក់ចំណាយលើសេវាវេជ្ជសាស្ត្រ និងសេវាមិនមែនវេជ្ជសាស្ត្រនៃមូលនិធិ  
សមធម៌សុខាភិបាលត្រូវបានលើកលែង។

កម្រៃសេវានៃការបញ្ជាក់ចំណាយលើសេវាវេជ្ជសាស្ត្រនៃរបបសន្តិសុខសង្គមផ្នែកថែទាំសុខភាព  
និងរបបសន្តិសុខសង្គមផ្នែកហានិភ័យការងារ ត្រូវទទួលបានពី **២.២.២. ។**

ការកំណត់អត្រា បែបបទ និងនីតិវិធីនៃការគ្រប់គ្រងកម្រៃសេវា ត្រូវកំណត់ដោយប្រកាសរបស់  
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ ដោយមានការពិគ្រោះយោបល់ជាមួយក្រុមប្រឹក្សាភិបាលនៃ **២.២.២.។**

**ជំពូកទី ៧  
អន្តរប្បញ្ញត្តិ**

**មាត្រា ២៦ ..**

លិខិតបទដ្ឋានគតិយុត្តទាំងឡាយ ដែលកំណត់អំពីការបញ្ជាក់ចំណាយនៃមូលនិធិសមធម៌  
សុខាភិបាល របបសន្តិសុខសង្គមផ្នែកថែទាំសុខភាព និងរបបសន្តិសុខសង្គមផ្នែកហានិភ័យការងារ  
ត្រូវបន្តអានុភាពអនុវត្តរហូតដល់មានលិខិតបទដ្ឋានគតិយុត្តថ្មីមកជំនួស ស្របតាមបទប្បញ្ញត្តិនៃ  
អនុក្រឹត្យនេះ។

**ជំពូកទី៨**  
**អវសានប្បញ្ញត្តិ**

**មាត្រា ២៧ ..**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ រដ្ឋមន្ត្រីក្រសួងសុខាភិបាល រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខានេះតទៅ។

ថ្ងៃពុធ ៥ ខែ ពិសាខ ឆ្នាំមថី អដ្ឋស័ក ព.ស.២៥៧០  
ធ្វើនៅរាជធានីភ្នំពេញ ថ្ងៃទី ៧ ខែ ឧសភា ឆ្នាំ២០២៦



**សម្តេចមហាបវរធិបតី ហ៊ុន ម៉ាណែត**

បានយកសេចក្តីគោរពជម្រាបជូន  
សម្តេចមហាបវរធិបតីនាយករដ្ឋមន្ត្រី សូមហត្ថលេខា

**ឧបនាយករដ្ឋមន្ត្រី រដ្ឋមន្ត្រី**  
**ក្រសួងសេដ្ឋកិច្ចនិងហិរញ្ញវត្ថុ**

**រដ្ឋមន្ត្រី**  
**ក្រសួងការងារ និងបណ្តុះបណ្តាលវិជ្ជាជីវៈ**

**ហេង ស៊ុន**

**រដ្ឋមន្ត្រី**  
**ក្រសួងសុខាភិបាល**

**ឈាន វ៉ាន**

**អគ្គបណ្ឌិតសភាចារ្យ អូន ព័ន្ធមុនីរ័ត្ន**

**កន្លែងទទួល:**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចមហាបវរធិបតីនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី
- ដូចមាត្រា២៧
- រាជកិច្ច
- ឯកសារ កាលប្បវត្តិ